

# REGIONAL NEWS BULLETIN.

27<sup>th</sup> June 2017 - Tuesday

Evening Bulletin : 6.45pm.

---

## ମୁଖ୍ୟ ସମ୍ବାଦ

---

- ଆଜି ସନ୍ଧ୍ୟାରେ ଶ୍ରୀକ୍ଷେତ୍ରରେ ଆଡ଼ପ ମଣ୍ଡପକୁ ବିଜେ କରିବେ ତିନି ଠାକୁର ।  
— ଚତୁର୍ଦ୍ଧା ମୂର୍ତ୍ତିଙ୍କ ଦର୍ଶନ ପାଇଁ ଶ୍ରଦ୍ଧାଳୁଙ୍କ ପ୍ରବଳ ଭିଡ଼ ।
- ଶ୍ରୀମନ୍ଦିର ଗର୍ଭଗୃହ ଯାତ୍ରା କଲେ ଏଏସ୍ଆଇ ବିଶେଷଜ୍ଞ ଦଳ ।
- ସାଧାରଣ ବନ୍ଧନ ବ୍ୟବସ୍ଥାରେ ଓଡ଼ିଶା ଦେଶରେ ତୃତୀୟ ରାଜ୍ୟ ଭାବେ ପରିଗଣିତ ହୋଇ ପାରିଛି ବୋଲି କହିଲେ ମୁଖ୍ୟମନ୍ତ୍ରୀ ।

ଏବଂ

- ଆସନ୍ତା ୨୪ ଘଣ୍ଟା ମଧ୍ୟରେ ରାଜ୍ୟର ଆଭ୍ୟନ୍ତରୀଣ ଅଞ୍ଚଳରେ ପ୍ରବଳ ବର୍ଷା ସମ୍ଭାବନା ।

# ପୁରୀ ରଥଯାତ୍ରା

ପୁରୀର ଶରଧାବାଲି ଠାରେ ଥିବା ରଥ ଉପରୁ ଶ୍ରୀଜୀଉମାନଙ୍କୁ ଆଜି ଗୋଟି ପହଣ୍ଡିରେ ନିଆଯାଇ ଗୁଣ୍ଡିଚା ଘର ପରିସରରେ ଥିବା ଆଡ଼ପ ମଣ୍ଡପ ଉପରେ ବିଜେ କରାଯିବା ଲାଗି ଶ୍ରୀମନ୍ଦିର ପ୍ରଶାସନ ପକ୍ଷରୁ ପ୍ରସ୍ତୁତି ଚାଲିଛି । ରଥଗୁଡ଼ିକରେ ଚାରମାଳ ବନ୍ଧାଯିବ ଏବଂ ରାତି ପ୍ରାୟ ସାଢ଼େ ୭ଟା ବେଳକୁ ପହଣ୍ଡି ବିଜେ ଆରମ୍ଭ ହେବ ବୋଲି ସୂଚନା ମିଳିଛି । ଠାକୁରମାନେ ଗୁଣ୍ଡିଚା ଘରକୁ ପ୍ରବେଶ କରିବା ପୂର୍ବରୁ ଗଡ଼କାଳି ପାରମ୍ପରୀକ ରୀତିମତେ ଗୁଣ୍ଡିଚା ଘରକୁ ମାର୍ଜନା କରାଯାଇଥିଲା । ଶ୍ରୀଜୀଉମାନେ ଏବେ ରଥ ଉପରେ ବିରାଜମାନ କରୁଥିବାରୁ ସମଗ୍ର ଶରଧାବାଲି ଅଞ୍ଚଳଟି ଉତ୍ସବମୁଖର ହୋଇ ଉଠିଛି । ରଥରେ ବିଜେ କରିଥିବା ଚତୁର୍ଦ୍ଧାମୁର୍ତ୍ତିଙ୍କ ଦର୍ଶନ ପାଇଁ ଭକ୍ତଙ୍କ ଭିଡ଼ ବଢ଼ିବାରେ ଲାଗିଛି । ରଥ ଓ ଶ୍ରୀଜୀଉଙ୍କ ନିରପତ୍ତା ଲାଗି ରଥ ଚତୁଃପାର୍ଶ୍ଵରେ ବାରିକେତ କରାଯାଇ ଦୂରିତ୍ କାର୍ଯ୍ୟାନୁଷ୍ଠାନ ବଳର ଯବାନମାନଙ୍କୁ ନିୟୋଜିତ କରାଯାଇଛି । ରଥ ଉପରକୁ ଚଢ଼ିବା ଲାଗି କୌଣସି ଶ୍ରଦ୍ଧାଳୁଙ୍କୁ ଛାଡ଼ି ଦିଆଯାଉନାହିଁ ।

## ରଥଟଣା

ବାରମ୍ବାରାରେ ୨ଦିନିଆ ରଥଟଣା ଆଜି ଶେଷ ହୋଇଛି । ପରମ୍ପରା ଅନୁଯାୟୀ ଗଡ଼କାଳି ଟାଉନ୍‌ଥାନା ସମ୍ମୁଖରେ ଅଟକି ରହିଥିବା ଦେବୀ ସୁଭଦ୍ରାଙ୍କ ରଥକୁ ଆଜି ଅପରାହ୍ଣରେ ମହିଳାମାନେ ମାଉସୀମାଁ ମନ୍ଦିର ପର୍ଯ୍ୟନ୍ତ ଟାଣିଥିଲେ ।

ଏହାପରେ ଶ୍ରୀ ଜଗନ୍ନାଥ ମନ୍ଦିର ନିକଟରୁ ମହାପ୍ରଭୁ ଜଗନ୍ନାଥଙ୍କର ରଥଟଣା ଆରମ୍ଭ ହୋଇଥିଲା । ବର୍ଷା ହେବାରୁ ଶ୍ରଦ୍ଧାଲୁମାନେ ଭିଜିଭିଜି ଜଗନ୍ନାଥଙ୍କର ରଥ ଚାଣିଥିଲେ ।

ମାଉସୀମା ମନ୍ଦିର ନିକଟରେ ୫ଟା ୪୦ ମିନିଟ୍ରେ ଜଗନ୍ନାଥଙ୍କର ରଥ ପହଞ୍ଚିଥିଲା । ସ୍ଵାଧୀନତା ପୂର୍ବରୁ ପ୍ରଚଳିତ ପରମ୍ପରା ଅନୁଯାୟୀ ଜଗନ୍ନାଥଙ୍କର ରଥ ଉପରୁ ଲଢୁ ପ୍ରସାଦ ବଣ୍ଟନ କରାଯାଇଥିଲା । ଏହି ପ୍ରସାଦ ପାଇବା ପାଇଁ ସବୁ ବର୍ଗର ଶ୍ରଦ୍ଧାଲୁଙ୍କ ମଧ୍ୟରେ ପ୍ରତିଯୋଗିତାର ନିଆରା ଦୃଶ୍ୟ ଦେଖିବାକୁ ମିଳିଥାଏ । ଆଜିର ରଥଟଣା ଦେଖିବା ପାଇଁ ୫୦ହଜାରରୁ ଊର୍ଦ୍ଧ୍ଵ ଶ୍ରଦ୍ଧାଲୁଙ୍କ ସମାଗମ ହୋଇଥିଲା । ଆଜି ରାତିରେ ତିନିଠାକୁରଙ୍କୁ ମାଉସୀମା’ ମନ୍ଦିର ମଧ୍ୟକୁ ନିଆଯିବ ।

## ଦେବଦର୍ଶନ

କେନ୍ଦ୍ରାପଡ଼ା ଶ୍ରୀଜୀଉଙ୍କ ରଥଦାଣ୍ଡରେ ଦେବଦର୍ଶନ ପାଇଁ ଶ୍ରଦ୍ଧାଲୁଙ୍କ ମଧ୍ୟରେ ବେଶ୍ ଉତ୍ସାହ ପ୍ରକାଶ ପାଇଛି । ବଡ଼ଠାକୁରଙ୍କୁ ସମସ୍ତେ ଯେପରି ଭଲଭାବେ ଦର୍ଶନ କରିପାରିବେ ସେଥିପାଇଁ ଉଦ୍ୟମ କରାଯାଇଛି । ଆଜି ରାତିରେ ଶ୍ରୀଜୀଉମାନେ ଗୁଣ୍ଡିଚା ମନ୍ଦିର ବିଜେ କରିବେ । ଏହି ଦେବଦୁର୍ଲ୍ଲଭ ନୀତି ପାଇଁ ସମସ୍ତ ପ୍ରସ୍ତୁତି ଚାଲିଛି ।

## ଗର୍ଭଗୃହ ଯାତ୍ରା

ଶ୍ରୀକ୍ଷେତ୍ରରେ ଶ୍ରୀଜୀଉମାନେ ନବଦିନାତ୍ମକ ଘେଷଯାତ୍ରାରେ ଗୁଣ୍ଡିଚା ଘରକୁ ଯାଇଥିବା ବେଳେ ଆଜି ଏଏସଆଇ ବିଶେଷଙ୍କ ଦଳଙ୍କ

ଦ୍ଵାରା ଗର୍ଭଗୃହର ଯାଞ୍ଚ କରାଯାଇଛି । ଏଏସଆଇର ଡାଇରେକ୍ଟର ମନୁମେଣ୍ଟ୍ସ, କେମିକାଲ ସୁପରିନ୍ଟେଣ୍ଡେଣ୍ଟ୍ସ ଓ କେତେକ ବରିଷ୍ଠ ଅଧିକାରୀ, କୋର୍ କମିଟିର ସଦସ୍ୟ, ପୂର୍ଣ୍ଣ ବିଭାଗର କେତେକ ଇଞ୍ଜିନିୟରଙ୍କ ସମେତ ଶ୍ରୀମନ୍ଦିର ମୁଖ୍ୟ ପ୍ରଶାସକ ପ୍ରଦୀପ କୁମାର ଜେନା ପ୍ରମୁଖ ଏହି ଯାଞ୍ଚ କାର୍ଯ୍ୟରେ ସାମିଲ ହୋଇଥିଲେ । ଏହାଛଡ଼ା ନାଟମଣ୍ଡପର ଗରୁଡ଼ ସ୍ତମ୍ଭ ଉପର ଭାଗ ବିମ୍ ଦୁର୍ବଳ ଅବସ୍ଥାରେ ରହିଥିବାରୁ ଗର୍ଭଗୃହ ସମେତ ନାଟ ମଣ୍ଡପର ଓ ଜଗମୋହାନର ଅବସ୍ଥାକୁ ମଧ୍ୟ ବିଶେଷଜ୍ଞମାନେ ଯାଞ୍ଚ କରିଛନ୍ତି ବୋଲି ବୈଷୟିକ ପରାମର୍ଶଦାତା କମିଟିର ଅନ୍ୟତମ ସଦସ୍ୟ ଡଃ ଏନ୍.ସି.ପାଲ୍ ଗଣମାଧ୍ୟମକୁ କହିଛନ୍ତି । ସେ କହିଲେ ଗର୍ଭଗୃହ ମଧ୍ୟରେ ଠିକଣା ଭାବେ ପବନ ଚଳାଚଳ କରିବା ପାଇଁ ଲଗାଯାଇଥିବା ପଟ୍ଟାସବୁର ଅବସ୍ଥା କିଭଳି ରହିଛି ଓ ଗର୍ଭଗୃହରେ ଆଦୃତା ହେଉଛି କି ନାହିଁ ତାହା ଅନୁଧ୍ୟାନ କରାଯାଇଥିଲା । ତେବେ ସବୁବର୍ଷ ଭଳି ଏଥର ମଧ୍ୟ ଗର୍ଭଗୃହରେ ଏଏସଆଇ ଦ୍ଵାରା ରାସାୟନିକ ପ୍ରଲେପ ଦିଆଯିବ ବୋଲି ସେ କହିଥିଲେ । ଏଠାରେ ଉଲ୍ଲେଖଯୋଗ୍ୟ ଯେ ୧୯୯୩ରେ ଗର୍ଭଗୃହରୁ ପଥର ଖସିବା ପରେ ମହାପ୍ରଭୁଙ୍କୁ ଅନ୍ୟତ୍ର ସ୍ଥାନାନ୍ତର କରାଯାଇ ଗର୍ଭଗୃହର ମରାମତି କରାଯାଇଥିଲା । ସେହିବର୍ଷ ଠାରୁ ରଥଯାତ୍ରା ସମୟରେ ଠାକୁରଙ୍କ ଅନୁପସ୍ଥିତି ସମୟରେ ବିଶେଷଜ୍ଞମାନଙ୍କ ଦ୍ଵାରା ଗର୍ଭଗୃହର ଅବସ୍ଥା ଯାଞ୍ଚ କରାଯାଇ ଆସୁଛି ।

## କୃଷିର ବିକାଶ

ଆଜି “ଜଳବିଭାଜିକା କାର୍ଯ୍ୟକ୍ରମ ମାଧ୍ୟମରେ ସମନ୍ୱିତ କୃଷିର ବିକାଶ” ସମ୍ବନ୍ଧିତ କର୍ମଶାଳାରେ ମୁଖ୍ୟ ଅତିଥି ଭାବେ ଯୋଗ ଦେବା ସହ ୭୨ଜଣ ସହକାରୀ ମୃତ୍ତିକା ସଂରକ୍ଷଣ ଅଧିକାରୀମାନଙ୍କୁ ମୁଖ୍ୟମନ୍ତ୍ରୀ ନବୀନ ପଟ୍ଟନାୟକ ନୂତନ ଭାବେ ନିଯୁକ୍ତିପତ୍ର ପ୍ରଦାନ କରିଛନ୍ତି । ନବନିଯୁକ୍ତ ସହକାରୀ ମୃତ୍ତିକା ସଂରକ୍ଷଣ ଅଧିକାରୀମାନଙ୍କର କାର୍ଯ୍ୟ ସ୍ୱଳ୍ପ ଏବଂ ଉତ୍ତରଦାୟୀ ହେବା ଉପରେ ମୁଖ୍ୟମନ୍ତ୍ରୀ ଗୁରୁତ୍ୱାରୋପ କରିଛନ୍ତି । ଏତଦ୍ୱ୍ୟତୀତ ରାଜ୍ୟକୁ ସଶକ୍ତ ଏବଂ ପ୍ରଗତିଶୀଳ କରିବାରେ ନବନିଯୁକ୍ତ ଅଧିକାରୀମାନେ ସକ୍ରିୟ ଭୂମିକା ଗ୍ରହଣ କରିବେ ବୋଲି ମୁଖ୍ୟମନ୍ତ୍ରୀ ଆଶାବ୍ୟକ୍ତ କରିଛନ୍ତି ।

ଭୁବନେଶ୍ୱର ଓୟୁଏଚିର ଡ.ଏମ୍.ଏସ୍ ସ୍ୱାମୀନାଥନ୍ ହଲ୍‌ଠାରେ ଅନୁଷ୍ଠିତ ଜଳ ବିଭାଜିକା କାର୍ଯ୍ୟକ୍ରମ ମାଧ୍ୟମରେ ସମନ୍ୱିତ କୃଷିର ବିକାଶ ସମ୍ବନ୍ଧିତ କର୍ମଶାଳାରେ ମୁଖ୍ୟମନ୍ତ୍ରୀ ମୁଖ୍ୟ ଅତିଥି ଭାବେ ଯୋଗ ଦେଇ କହିଥିଲେ ଯେ, ୨୦୧୭ ମାର୍ଚ୍ଚ ସୁଦ୍ଧା ୩୫ଜାର ୮୧୨ଲକ୍ଷ ହେକ୍ଟର ଜମିକୁ ଜଳ ସେଚନ ବ୍ୟବସ୍ଥା କରାଯାଇଛି । କୃଷି କ୍ଷେତ୍ରରେ ନୂତନ ଜ୍ଞାନକୌଶଳ ବ୍ୟବହାର ମଧ୍ୟ କରାଯାଉଛି ।

ଅନ୍ୟ ପକ୍ଷରେ ସାଧାରଣ ବର୍ଣ୍ଣନ ବ୍ୟବସ୍ଥାରେ ଖାଦ୍ୟ ଯୋଗାଇବାରେ ଓଡ଼ିଶା ଦେଶରେ ତୃତୀୟ ରାଜ୍ୟ ଭାବେ ପରିଗଣିତ ହୋଇ ପାରିଛି । କଳାହାଣ୍ଡି ବର୍ତ୍ତମାନ ଦେଶର ଭାତ ହାଣ୍ଡି ବୋଲି କୁହାଯାଉଥିବା ବେଳେ ବିଶେଷ କରି ଫସଲ ଉତ୍ପାଦନ ମଧ୍ୟ ଆଶାତୀତ ଭାବେ ବୃଦ୍ଧି ପାଇଛି । ଏ

ନେଇ ଓଡ଼ିଶାକୁ ୪ଥର କୃଷି କର୍ମଣ ପୁରସ୍କାର ମିଳିବା ଏହା ପ୍ରମାଣିତ କରିଛି ବୋଲି ମୁଖ୍ୟମନ୍ତ୍ରୀ ଅଭିହିତ କରିଛନ୍ତି ।

## ମାଓବାଦୀ ଆତ୍ମସମର୍ପଣ

ଦେବଗଡ଼ ଏସ୍ପିଙ୍କ ନିକଟରେ ଆଜି ଜଣେ ମହିଳା ମାଓବାଦୀ ଆତ୍ମସମର୍ପଣ କରିଛନ୍ତି । କୁନି ଓରଫ୍ ସାବିତ୍ରୀ ମୁର୍ମୁ ନାମକ ଏହି ମହିଳା ମାଓବାଦୀଙ୍କ ଘର କେନ୍ଦୁଝର ଜିଲ୍ଲା ତେଲକୋଇ ଅଞ୍ଚଳରେ । ସେ ୨୦୦୮ ମସିହାରେ କଳିଙ୍ଗନଗର ଡିଭିଜନରେ ସାମିଲ ହୋଇ ମାଓ କାର୍ଯ୍ୟକଳାପରେ ଲିପ୍ତ ଥିଲେ ଏବଂ ଯାଜପୁର, ଅନୁଗୋଳ ତଥା ଦେବଗଡ଼ ଅଞ୍ଚଳ ପାଇଁ କାମ କରୁଥିଲେ । ସମାଜର ମୁଖ୍ୟସ୍ତ୍ରୋତରେ ସାମିଲ ହେବାକୁ ଦେବଗଡ଼ ଏସ୍ପିଙ୍କ ନିକଟରେ ଆତ୍ମସମର୍ପଣ କରିଥିବା କଥା ଏସ୍ପି ଏକ ସାମ୍ବାଦିକ ସମ୍ମିଳନୀରେ ପ୍ରକାଶ କରିଛନ୍ତି । ତେଣୁ ସରକାରୀ ଥଇଥାନ ବ୍ୟବସ୍ଥା ଅନୁସାରେ ତାଙ୍କୁ ସାହାଯ୍ୟ ଯୋଗାଇ ଦିଆଯିବ ।

## ମାଓ କ୍ୟାମ୍ପ ଠାବ

କନ୍ଧମାଳ ଜିଲ୍ଲା କୋଟଗଡ଼ ବ୍ଲକ ସୁବର୍ଣ୍ଣଗିରି ପାଣ୍ଡି ଅଧୀନସ୍ଥ ଜଙ୍ଗଲରେ ଏକ ମାଓ କ୍ୟାମ୍ପକୁ ଠାବ କରାଯିବା ସହ ତାକୁ ନଷ୍ଟ କରିଦିଆଯାଇଛି । ପ୍ରାପ୍ତ ସୂଚନା ମୁତାବକ ସକେଲି-ମାଲିଗୁଡା ଗାଁ ମଝିରେ ଥିବା ଜଙ୍ଗଲ ଅଞ୍ଚଳରେ ମାଓ ଗତିବିଧି ଚାଲିଥିବା ଖବର ପାଇବା ପରେ ସେହି ଅଞ୍ଚଳରେ ସିଆର୍ପିଏଫ୍ ୮ ନମ୍ବର ବାଟାଲିୟନର ଯବାନମାନେ ତଲାସୀ ଅଭିଯାନ ଆରମ୍ଭ କରିଥିଲେ । ଏହାପରେ ସେହି ଅଞ୍ଚଳରେ ଥିବା ଏକ ମାଓ

କ୍ୟାମ୍ପକୁ ଠାବ କରିବା ସହ ସେଠାରେ ଥିବା ୬ଟି ବନ୍ଧୁକ ଏବଂ ଅଧା କିଲୋଗ୍ରାମ ବିସ୍ଫୋରକ ଜବତ କରିଥିଲେ । ସେଠାରେ କୌଣସି ମାଓବାଦୀ ନଥିଲେ ମଧ୍ୟ ସିଆର୍ପିଏଫ୍ ଯବାନମାନେ ସେହି କ୍ୟାମ୍ପକୁ ନଷ୍ଟ କରିଦେଇଥିଲେ । ତେବେ ସେହି ଅଞ୍ଚଳରେ ଅଧିକ ମାଓବାଦୀ ଲୁଚି ରହିଥିବା ସନ୍ଦେହ କରି କମିଂ ଅପରେସନକୁ ଜୋରଦାର କରାଯାଉଛି ବୋଲି ଡେପୁଟି କମାଣ୍ଡାଣ୍ଟ ଏଫ୍. କୁଲୁ ଏବଂ ଆସିଷ୍ଟାଣ୍ଟ କମାଣ୍ଡାଣ୍ଟ ଦିନେଶ କ୍ରିଷ୍ଣ ଯାଦବ ସୂଚନା ଦେଇଛନ୍ତି ।

## ରେଳବାଇ ବୋର୍ଡ଼

ଇଷ୍ଟକୋଷ୍ଠ ରେଳବାଇ ଅଧୀନରେ ଚାଲିଥିବା ରେଳବାଇ ପ୍ରକଳ୍ପର କାର୍ଯ୍ୟରେ ଟଙ୍କା ବାଧକ ସାଜିବ ନାହିଁ ଏବଂ ଏ ନେଇ ପର୍ଯ୍ୟାପ୍ତ ପରିମାଣର ଅର୍ଥ ଯୋଗାଇ ଦିଆଯିବ । ନିକଟରେ ରେଳବାଇ ବୋର୍ଡ଼ର ଚେୟାରମ୍ୟାନ୍ ଏ.କେ. ମିତଲ ଚଳିତ ବର୍ଷ ଇଷ୍ଟକୋଷ୍ଠ ରେଳବାଇର କାର୍ଯ୍ୟ ଦକ୍ଷତା, ପ୍ରଗତି ଏବଂ ବିଶେଷ କରି ରେଳବାଇ ଅଧୀନରେ ଚାଲିଥିବା ପ୍ରକଳ୍ପଗୁଡ଼ିକର ସମୀକ୍ଷା କରିବା ବେଳେ ଏହା କହିଛନ୍ତି ।

## ଆଜୀବନ କାରାଦଣ୍ଡ

ବେଲପାହାଡ଼ ଥାନା ଅଞ୍ଚଳର ଏକ ହତ୍ୟା ମାମଲାର ବିଚାର କରି ଅତିରିକ୍ତ ଜିଲ୍ଲା ଦୌରାଜଜ୍ ୨ ଜଣ ଅଭିଯୁକ୍ତଙ୍କୁ ଆଜୀବନ କାରାଦଣ୍ଡରେ ଦଣ୍ଡିତ କରିଛନ୍ତି । ମାମଲା ଅନୁସାରେ ୨୦୧୦ ମସିହାରେ ବେଲପାହାଡ଼ରୁ ଜଣେ ଗାଡ଼ି ଚାଳକଙ୍କୁ ଗାଡ଼ିସହ ଅପହରଣ କରି

ନିଆଯାଇଥିଲା । ତାଙ୍କୁ ହତ୍ୟା କରି ବେଲପାହାଡ଼ ନିକଟସ୍ଥ ଏକ ଜଙ୍ଗଲରେ ପକେଇ ଦିଆଯାଇଥିଲା । ଅରାଧୀମାନେ ଗାଡ଼ିକୁ ଲୁଚ୍ କରି ନେଇ ଫେରାର ହୋଇଯାଇଥିଲେ । ଘଟଣା ସଂପର୍କରେ ଥାନାରେ ଏକ ମାମଲା ରୁଜୁ କରାଯାଇଥିଲା । ତଦନ୍ତ ପରେ ଅଭିଯୁକ୍ତମାନଙ୍କୁ ଗିରଫ୍ କରାଯାଇ କୋର୍ଟ ଚାଲାଣ କରାଯାଇଥିଲା । ଏହି ମାମଲାରେ ଶୁଣାଣି ସମୟରେ ମୋଟ୍ ୨୧ଜଣ ସାକ୍ଷ୍ୟ ବୟାନ ରେକର୍ଡ଼ କରାଯାଇଥିଲା । ସାକ୍ଷ୍ୟ ପ୍ରମାଣକୁ ଆଧାର କରି ଆଜି ଏହି ଦଣ୍ଡାଦେଶ ପ୍ରଦାନ କରାଯାଇଛି ।

## ବହିଷ୍କାର

ଡେକାନାଲ ଜିଲ୍ଲାର କଙ୍କଡ଼ାହାଡ଼ ବ୍ଲକ୍ ଉନ୍ନୟନ ଅଧିକାରୀଙ୍କ ଗାଡ଼ିଚାଳକଙ୍କୁ ଚାକିରିରୁ ବହିଷ୍କାର ଦାବି କରି ମିଳିତ ଓଡ଼ିଶା ନିଶାନିବାରଣ ଅଭିଯାନର ବହୁ କର୍ମକର୍ତ୍ତା ଆଜି ବ୍ଲକ୍ ଅଫିସ୍‌କୁ ଘେରାଉ କରିଛନ୍ତି ।

ସୂଚନା ଯୋଗ୍ୟ ଯେ, ଗତ ୨ଦିନ ତଳେ ବ୍ଲକ୍ ଉନ୍ନୟନ ଅଧିକାରୀଙ୍କ ଗାଡ଼ିଚାଳକ, ଏହି ଅଭିଯାନର ଜଣେ କର୍ମକର୍ତ୍ତାଙ୍କୁ ଆକ୍ରମଣ କରି ଆହତ କରିଥିଲେ । ଆହତଙ୍କ ଅଭିଯୋଗ କ୍ରମେ ପୁଲିସ୍ ଗତକାଲି ତାଙ୍କୁ ଗିରଫ୍ କରିଥିଲା । ବିଡିଓଙ୍କ ମତାମତ ଅନୁଯାୟୀ ଚାଳକଙ୍କୁ ବହିଷ୍କାର କରିବା ପାଇଁ ସେ ଜିଲ୍ଲାପାଳଙ୍କୁ ପତ୍ର ଲେଖିଥିଲେ ।



## ମଶାରୀ ବଣ୍ଟନ

କେନ୍ଦୁଝର ଜିଲ୍ଲାରେ ବୁକ୍ ସ୍ତରୀୟ ଦୀର୍ଘସ୍ଥାୟୀ ଔଷଧ ଉପଚାରିତ ମଶାରୀ ବଣ୍ଟନ କାର୍ଯ୍ୟକ୍ରମ ଆଜି ଉଦ୍‌ଘାଟିତ ହୋଇଛି । ସଦର ବୁକ୍ ନେଲୁଙ୍ଗ ପଞ୍ଚାୟତର ଆୟୁଆପଣି ମେଳା ପଡ଼ିଆରେ କାର୍ଯ୍ୟକ୍ରମକୁ ପଦ୍ମଶ୍ରୀ ତୁଳସୀ ମୁଣ୍ଡା ଉଦ୍‌ଘାଟନ କରିଛନ୍ତି । ଏହିପରି ସଦର ବୁକ୍‌ର ୯ଟି ସର୍ବ୍ୱେକ୍ଷକର ୫୪ଟି ଗାଁର ଲୋକଙ୍କୁ ମଧ୍ୟ ମଶାରୀ ବଣ୍ଟନ କରାଯାଇଥିଲା । ଏହି ଯୋଜନାରେ ସଦର ବୁକ୍‌ରେ ୧ଲକ୍ଷ ୭ହଜାର ୬୪୧୯ଟି ମଶାରୀ ବଣ୍ଟନ କରାଯାଇଥିବାର ଲକ୍ଷ୍ୟ ଧାର୍ଯ୍ୟ କରାଯାଇଛି ।

## ବିକ୍ଷୋଭ ପ୍ରଦର୍ଶନ

କଳାହାଣ୍ଡି ଜିଲ୍ଲା ଉଦାନିପାଟଣାଠାରେ ତାଲିମପ୍ରାପ୍ତ ଆଶାୟୀ ଶିକ୍ଷକ ସଂଘ ପକ୍ଷରୁ ଜିଲ୍ଲାପାଳଙ୍କ କାର୍ଯ୍ୟାଳୟ ସମ୍ମୁଖରେ ବିକ୍ଷୋଭ ପ୍ରଦର୍ଶନ କରାଯାଇଛି । ଶତାଧିକ ତାଲିମ ଯୁବକ ଯୁବତୀ ପ୍ରଥମେ ସ୍ଥାନୀୟ କଲେଜ ଛକଠାରୁ ଶୋଭାଯାତ୍ରାରେ ଆସି ଜିଲ୍ଲାପାଳଙ୍କ କାର୍ଯ୍ୟାଳୟ ସମ୍ମୁଖରେ ବିକ୍ଷୋଭ କରିଥିଲେ । ଜିଲ୍ଲାରେ ଖାଲିପଡ଼ିଥିବା ସମସ୍ତ ପଦବି ପୂରଣ, ଆବେଦନ କରିଥିବା ପ୍ରାର୍ଥୀମାନଙ୍କ ତୁରନ୍ତ ଡ୍ରାଫ୍‌ଲିଷ୍ଟ ପ୍ରକାଶ, ଚିତର ଆନ୍ କଲ୍ ବ୍ୟବସ୍ଥା ପ୍ରତ୍ୟାହାର ଆଦି ପାଞ୍ଚଦଫା ଦାବି ସମ୍ମିଳିତ ଏକ ଦାବିପତ୍ର ଜିଲ୍ଲାପାଳଙ୍କୁ ପ୍ରଦାନ କରିଛନ୍ତି ।

## ବିଶୋଭ ପ୍ରଦର୍ଶନ

କଳାହାଣ୍ଡି ଜିଲ୍ଲା ଭବାନିପାଟଣାଠାରେ ତାଲିମପ୍ରାପ୍ତ ଆଶାୟୀ ଶିକ୍ଷକ ସଂଘ ପକ୍ଷରୁ ଜିଲ୍ଲାପାଳଙ୍କ କାର୍ଯ୍ୟାଳୟ ସମ୍ମୁଖରେ ବିଶୋଭ ପ୍ରଦର୍ଶନ କରାଯାଇଛି । ଶତାଧିକ ତାଲିମ ଯୁବକ ଯୁବତୀ ପ୍ରଥମେ ସ୍ଥାନୀୟ କଲେଜ ଛକଠାରୁ ଶୋଭାଯାତ୍ରାରେ ଆସି ଜିଲ୍ଲାପାଳଙ୍କ କାର୍ଯ୍ୟାଳୟ ସମ୍ମୁଖରେ ବିଶୋଭ କରିଥିଲେ । ଜିଲ୍ଲାରେ ଖାଲିପଡ଼ିଥିବା ସମସ୍ତ ପଦବି ପୂରଣ, ଆବେଦନ କରିଥିବା ପ୍ରାର୍ଥୀମାନଙ୍କ ତୁରନ୍ତ ଡ୍ରାଫ୍ଟିଂ ପ୍ରକାଶ, ଟିଚର ଆନ୍ କଲ୍ ବ୍ୟବସ୍ଥା ପ୍ରତ୍ୟାହାର ଆଦି ପାଞ୍ଚଦଫା ଦାବି ସମ୍ମିଳିତ ଏକ ଦାବିପତ୍ର ଜିଲ୍ଲାପାଳଙ୍କୁ ପ୍ରଦାନ କରିଛନ୍ତି ।